

ඉතාමත් උසස් වූ බ්‍රහ්මින් වංශයේ ගෞරවය රැකගන්න.

අද බාප්දාදා, බාබා කෙරෙහි මහත් සෙනෙහසක් ඇති හා ඔහුව හමුවීමේ මහත් ආශාවෙන් පිරිසිදු වූ ආශාවක සිටින තම උසස් දරුවන් දෙස බලමින් සිටියි. තමා හමුවීමේ බලාපොරොත්තුවෙන් ඉතාමත් පිරිසිදු ආශාවක සිටින දරුවන් වෙනුවෙන් කළගුණ සැලකීමක් කළ යුත්තේ මේ කාලයේදී පමණයි. සෘජුවම ඔහු හමුවීමේ පිරිසිදු ආශාව හක්කි මාර්ගයේ හමුවීමක් තුළින් කෙනෙක්ට ලබා ගත නොහැකිය. කොහොම නමුත්, අවබෝධයක් ලැබුණු කල, එනම් දැනුම පදනම්ව පියා හා දරුවා අතර සම්බන්ධතාවය වර්ධනය වූ කල, එම සම්බන්ධතාවයේ පදනම මත, ඔවුන්ගේ අයිතියේ පදනම මත දැනුමේ ප්‍රතිමූර්තියක් වන දරුවන් වෙත එම ඵලයේ හා යහපත් සිතිවිලි වල, දැනුමින් පිරුණු පිරිසිදු හැඟීම් වල හා පියාව හමුවීමේ පිරිසිදු ආශාවේ ඵලය දරුවන්ට ලබා දිය යුතුය. දැනුමින් පිරිසිදු පියාව හමුවීමේ ආශාවෙන් සිටින දරුවන් මුණගැසීම සඳහා අද බාප්දාදා, දරුවන් අතරට පැමිණ සිටියි. දක්ෂ සෙබළුන් වීමට තමාට නොහැකිය යන දුර්වල සිතිවිල්ලෙනුත්, බලයේ ප්‍රතිමූර්තියක් බවට පත් විය නොහැකිය යන දුර්වල සිතිවිල්ලෙනුත්, තමා ගැන දුර්වල ලෙස සිතන, නමුත් ඉතාමත් ලොකු ධෛර්යයක් ඇතිව ජයග්‍රහණය ලත් දරුවන් ඉන්නවා. කොහොම නමුත්, ඔවුන් ළඟ ඇති එක් විශේෂත්වයක් නිසා ඔවුන් විශේෂ වූ ජීවයන්ගේ ලැයිස්තුවට එනවා. ඒ විශේෂතාව කුමක්ද? එය නම්, ඔවුන් පියාට ආසයි, එමෙන්ම මෙම උසස් ජීවිතයටත් ඔවුන් තුළ ආශාවක් තිබීමයි. බ්‍රහ්මින් පවුලේ පරාර්ථකාමී සෙනෙහස ඔවුන්ගේ ආකර්ශනයට ලක් වෙනවා. විශේෂත්වය නම්, පියා, පවුල, පාරිශුද්ධත්වයේ ඉලක්කය, හා උසස් ජීවිතයක් ආරම්භ කිරීමේ ඉතාමත් පහසු මඟ ඔවුන් විසින් සොයා ගෙන තිබීමයි. මෙම පදනම මත, පියා හමුවීමේ පිරිසිදු ආශාවත් සෙනෙහසේ සහයෝගයත් සමඟ ඔවුන් ඉදිරියටම ගමන් කරනවා. මන්ද, සත්යයට උරුමකම් කීමේ අයිතියක් කෙනෙකුට ලැබෙන්නේ, දේවතාවන් බවට පත් වන්නේ බ්‍රහ්මින්වරුන්ය යන පදනම මත වන නිසාය. සත් යුගය දේවතාවන්ගේ යුගයක් වශයෙන් සලකයි. කෙනෙක් රජෙක් වුනත්, සාමාන්‍ය පුරවැසියෙක් වුණත්, ආගම වන්නේ දේවතා ධර්මයයි. මන්ද, ඉහළම ඉහළ වූ පියා දරුවන් වන ඔබව තමාගේ දරුවෙක් බවට පත් කර ගත් පසු, ඔහුගේ සෑම දරුවෙක්ම ඔහුගේ සත් යුගය නම් වූ උරුමයට හිමිකම් කියන අතර, ඔහුගේ උපන් අයිතියක් වශයෙන් දේවතාවන් බවට පත් වීමේ අයිතියද ඔහු ලබා ගන්නා බැවිනි. බ්‍රහ්ම කුමාරි හෝ බ්‍රහ්ම කුමාරයෙක් වෙනවා යනු සත් යුගය වෙත යාමේ අවසරය ඇති බවට විශේෂිත වූ අවිනාශී සළකුණක් ලබා ගැනීමයි. ලෝකයේ සිටිනා සියලු දෙනා අතරින්ම එවන් අයිතියක් දිනා ගන්නේ ඉතාමත් සුළු පිරිසකි. එමනිසා, බ්‍රහ්ම කුමාරි හෝ බ්‍රහ්ම කුමාරයෙක් බවට තමා පත් වීම සාමාන්‍ය දෙයක් ලෙස ඔබ නොසැලකිය යුතුයි. බ්‍රහ්ම කුමාරයෙක් හෝ බ්‍රහ්ම කුමාරි කෙනෙක් බවට පත් වීමම ඉතාමත් විශේෂ වූ දෙයක්. මෙම විශේෂත්වය නිසා ඔබ විශේෂත්වයක් ඇති අයගේ නාමලේඛණය වෙතට ඇතුළු වෙනවා. අන්න ඒ නිසා, බ්‍රහ්ම කුමාරයෙක් හෝ බ්‍රහ්ම කුමාරි කෙනෙක් බවට පත් වනවා යනු බ්‍රහ්මණ ලෝකයේ හා බ්‍රහ්මින් පවුලේ සාමාජිකයෙක් බවට පත් වීමයි. බ්‍රහ්ම කුමාරි කෙනෙක් බවට හා බ්‍රහ්ම කුමාරයෙක් බවට පත් වීමෙන් අනතුරුවත් ඔබ සාමාන්‍ය ක්‍රියාවන් පමණක්ම කරමින් සිටිනවා නම්, තමන් තමන්ටම අයහපතක් කර ගන්නවා පමණක් නොව, තමා බ්‍රහ්මින් තත්ත්වය ලබා තිබෙන්නේ තම පවුලේ සාමාජිකයන් සමඟ ද වන බැවින්, එම බ්‍රහ්මින් පවුලටද ඔබ තවත් එක් බරක් බවට පත් වනු ඇත. බ්‍රහ්මින් කෙනෙක් බවට පත් වූ සෑම කෙනෙකුගේම වගකීම, මෙම බ්‍රහ්මින් ලෝකයේ ගෞරවය ආරක්ෂා කර ගැනීමයි. එම නීති රීති, සිරිත් විරිත් අනුගමනය කිරීම සඳහා ඔබ ඉතාමත් ලොකු අවධානයක් යොමු කරනවා. ඇතැම් විට සාමාන්‍ය ලෝකයේ ඇති සිරිත් විරිත් ඔබව ධනවත් කිරීමෙන් මඟ හරවනවා. ඔබව අධෛර්යයට පත් කරවනවා. ඇතැම් විට ඔබම මෙය අත්දැක ඇති. තමන්ට මෙම තත්ත්වයට පත් වීමේ අවශ්‍යතාවක් තිබුණා වුවත් ලෞකික වගකීම් ඉෂ්ඨ කිරීමේ කාර්යය තමන්ට පැවරී තිබෙනවා. ඔබ මෙහෙම කියනවා නේද? එමනිසා, උපන් ගණනාවක් සඳහා යමක් ලබා ගැනීමට එම ලෝකය තමන්ට කොතෙක් දුරට බාධකයක් වනවාද කියා දැන් ඔබ දන්නවා. අද දින ඔබ සතුව තිබෙන දියමන්තියක් වන් වූ වටිනා ජීවිතය කිසිම වැදගත්මකට නැති ගල් කැටයක් වැනි ජීවිතයක් බවට එය පත් කරන්නේ කෙසේද? එසේ තිබිය දීත් එම ලෞකික සමාජයේ වගකීම් හා යුතුකම් ඉටු කිරීම සඳහා ඔබ ඉමහත් කාලයක් ගත කරනවා. ඉතින්, එහෙම නම් මෙම බ්‍රහ්මින් සිරිත් විරිත් වල කිසිම වැදගත් කමක් නැතිද? එම ලෝකයේ වගකීම් ඉෂ්ඨ කිරීමට යාමේදී ඔබ තමන්ගේ ආගම, අමතක කර එනම්, තමන් ලබාගත් දේ අමතක කර, සත්‍යය සිහිපත් කිරීම නම් වූ උසස් ක්‍රියාව අමතක කර ධාරණා හා

කර්මා වලින් ඇත් වෙනවා. ඇතැම් විට පිරිසිදු දෘෂ්ටියක් තබා ගැනීම නම් වූ ආරක්ෂිත වලල්ලක් ඔබ අතහැර දමනවා. පිරිසිදු ආහාර ගැනීම නම් වූ ධර්මයෙහිත් ඔබ ඇතැම් විට ඉවත් වෙනවා. පසුව තමාව නිවැරදි කරවා ගැනීම සඳහා නොයෙකුත් කතන්දර සාදන්න පටන් ගන්නවා. එවිට ඔබ මොනවද කියන්නේ? තමන්ට එය කරන්නම් සිදු වුණා කියා කියනවා. ඉතාමත් සුලු දුර්වලකමක් නිසා ඔබ තමන්ගේ සම්පූර්ණ ආගම ධර්මයම අමතක කර දැමීමා. සාමාන්‍ය පවුලක පවා තමාගේ ආගම, ධර්මයෙන් ඇත් වූ කෙනෙක්ට සලකන්නේ කෙසේද? ඔබ එය දන්නවාද? මෙය සාමාන්‍ය පවුලක ආගම, ධර්මය පමණක් නොවෙයි. මෙය ඉතාමත් උසස් වූ බ්‍රහ්මින් පවුලයි. ඉතින්, එසේ නම්, ඔබ එම වගකීම ඉටු කරන්න යන්නේ කුමන ලෝකයේ දී කුමන කුලයකදීද? ඔබ ඉතාමත් හොඳ දේ පවා නොසහවා ඇත්තම කියනවා: මට ඒ දේ වුවමනාවක් තිබුණේ නැහැ. නමුත් වෙනත් කෙනෙක්ට සතුටක් ලබා දීමේ පරමාර්ථයෙන් පමණයි මම එය කළේ. කිසිම දැනුමක් නැති කෙනෙක්ට සැමදා සතුටින් සිටිය හැකිද? එක වෙලාවක සතුටින් තවත් වෙලාවක දුකෙන් සිටිනා කෙනෙක් වෙනුවෙන් ඔබ තමන්ගේ මුලු ආගම, ධර්මයම අමතක කර දැමීමා. මෙම ආගම නොමැති අය බ්‍රහ්මින් ලෝකයේ අය බවට පත් වන්නේ නැහැ. ඔබ කිහිප දෙනෙක්ව සතුටට පත් කෙරෙව්වා. නමුත්, ඒත් සමඟම ඔබ ඉතාමත් උසස් වූ පියාගේ උපදෙස් වලට ද පිටුපෑවා. ඉතින්, ඔබ ලබා ගන්නේ මොනවාද? නැති කර ගන්නේ මොනවාද? දැනටමත් ලෝකය අවසන් වී හමාරයි. මරණ මංවකය සඳහා අවශ්‍ය කරන දර දැන් සොයා ගෙන තිබෙනවා. දර යනුවෙන් හඳුන්වන්නේ සූදානම් වීම. මෙම කටු අතු ඉවත් කර සියලු ම සූදානම් කිරීම් අවසන් කර දමනවා කියා තමන් සිතූ තරමට, දර මිටිය තව තවත් වැඩි වෙනවා. හෝලිකා වලදී ගින්නක් දැල්වුවොත් ලොකු වැඩිමහල් පිරිස පමණක් නොව, කුඩා දරුවන් පවා හසු වෙනවා. තමන්ගේම ගෙදරින් පවා ගින්න අවුළුවා ගන්නා තරමේ ආශාවක් ඔවුන්ට තිබෙනවා. ඉතින්, දැන් මේ දවස් වල, ඉතාමත් කුඩා නගර පවා ලොකු ආසාවකින් යුතුව සහයෝගය දක්වනවා. ඉතින් එහෙම නම්, එවන් ලෝකයක සිරිත් විරිත් අනුගමනය කිරීම සඳහා ඔබ තමන්ගේ අවිනාශී ලෝකය වූ දේවතාවන් බවට පත් වන බ්‍රහ්මින්වරුන්ගේ ලෝකය අමතක කර දමනවා. එවන් මහා අරුම පුදුම වැඩ ඔබ කරනවා. මෙය ඇත්තටම කියනවා නම්, වගකීම ඉෂ්ඨ කිරීමක් ද නැත්නම් පාඩු විඳ ගැනීමක් ද? එමනිසා, මෙම බ්‍රහ්මින් ලෝකයේ සිරිත් විරිත් තම සිහියේ තබාගෙන සිටින්න.

සමහර දරුවන් ඉතාමත් කපටියි: ඒ අයට සාමාන්‍ය ලෝකයේ දේවල් අනුගමනය කරන්නන් අවශ්‍යයි, ඒ වගේම උසස් බ්‍රහ්මින් ලෝකයේ සිරිත් විරිත් ගැන දැන ගන්නත් ආසයි. බාප් දාදා කියනවා: ඔබගේ ලෞකික පවුලේ වගකීම් යුතුකම් ඉෂ්ඨ කරන්න ඔබට පුළුවන්. ඒ සඳහා කිසිම තහනමක් පනවා නැහැ. කොහොම නමුත්, තම ආගම ධර්මය අමතක කර එය ඉටු කිරීමට යාම වැරදි දෙයක්. ඉන් ඔබ පෙන්වන දක්ෂතාවය කුමක්ද? කිසිම කෙනෙක් මම කරන්නේ මොනවාද කියා දැන ගන්නා එකක් නැහැ. පියාම කියනවා: තමන් ජනීජනන්හා (සියල්ල දන්නා) නොවෙයි කියලා. ඉතින් අනිත් උපකරණ ජීව මොනවා දැන ගන්නද? මෙය දිගටම සිදු වෙනවා. මේ ආකාරයෙන් ඔබ ඉදිරියටම ගොස් මධුබන් වෙත පවා පැමිණෙනවා. ඉතාමත් සුළු උදව්වක් පමණක් ලබා දී ඒ සුළු උදව්වෙන් ඔබ මහා ලොකු සේවකයෙක් බවට පත් වෙනවා. කොහොම නමුත්, පසුව සියළුම ගුණ ධර්ම වලින් සම්පූර්ණ වෙනවා. කලා දහසයෙන්ම සම්පූර්ණ වෙනවා. සම්පූර්ණ පාපයෙන් මිදෙනවා යන උසස් ගෞරව නාමය සෑම උපතකදීම ඔබ අහිමි කර ගන්නවා. එමනිසා, මෙය සහයෝගය දීමක් නොවෙයි. පිටින් එකක් පෙන්වා, ඇතුළතින් තවත් දෙයක් කරන්නෙකුගේ බරක් කරට ගැනීම පමණයි මෙහිදී සිදු වන්නේ. සහයෝගය දෙන ජීවයක් බවට පත් වෙනවා වෙනුවට ඔබ, බරක් කරට ගන්නෙක් බවට පත් වෙනවා. ඒ කපටි කමත් සමඟ ඉදිරියට යාමට තමා කොතෙක් උත්සාහ දැරුවත්, අඬන්න සිදු වෙනවා මිසක්, තමාට කවදාවත් ඉදිරියට යන්න ලැබෙන්නේ නැහැ. මෙම ස්ථානය උපකරණ ජීවයන්ගේ මධ්‍යස්ථානයක් පමණක් කියා සිතන්න එපා. ඔබ මෝඩයෙක් විය හැකියි. නමුත්, බාප්දාදා ඉදිරියේ සෑම කෙනෙකුගේම ගිණුම් වලට යමක් එකතු වෙනවා. මෙම ගිණුමෙන් ඔබට ඔබව රවටා ගන්න බැහැ. අන්න ඒ නිසා තමයි, එවන් කපටි දරුවන් ගැන බාප්දාදා අනුකම්පාවෙන් සිතන්නේ. නමුත්, එක් වතාවක්වත් ඔබ ‘තාත්තේ’ කියා කියූ නිසා ඔබගේ යහපත පිණිස ඔහු ඔබට සියල්ල කියා දෙනවා. නිරන්තරයෙන් බ්‍රහ්මින් ලෝකයේ සිරිත් විරිත් අනුගමනය කරන්න.

බාප්දාදා සියලුම ක්‍රියා හා ඒවායේ එල වලින් ඔබ්බෙනුයි සිටින්නේ. මේ මොහොත වන විට බ්‍රහ්මා ළඟ පවා මෙම ලක්ෂණ තිබෙනවා. පසුව ඔහුටත් කර්ම බැඳීම එයි. නමුත් මේ මොහොතේ දී ඔහුත් පියා හා

සමානයි. අන්න ඒ නිසා කරනා සෑම දෙයක්ම තමා කරගන්නේ තමා වෙනුවෙන්මයි. බෙදා හරින්නා වන්නේ පියායි. සියලු දේම කරන්නේත් ඒ කරන දේවල් වල ඵලය ලබන්නේත් ඔබම වන එකේ ඔබ මොනවා ද කළ යුත්තේ? සුක්ෂම කලාපයේ සිට දරුවන් නරඹමින් සිටි බාප්දාදා ඔවුන් කරන සෙල්ලම් දැක සිනා වෙනවා. අව්වා.

බ්‍රහ්මින් කුලයේ පහන් ආලෝකය වන අයව, නියම සැබෑ සෙනෙහසින් සෙනෙහෙවත්තව සිටින හා සහයෝගය දෙන අයව, සෑම විටම උසස් ඵලයක් ලබා ගන්නා අයව, සැබෑ පියා වෙනුවෙන් තමා සතු සියල්ල කැප කර දමන සෙනෙහසින් පිරුණු ජීවයන්ව, ඒ උසස් ජීවයන්ව, සෙනෙහසින් සිහිපත් කර පියා ඔවුන්ට නමස්තෝ කියයි.

කර්ම යෝගී කෙනෙක් බවට පත් වී, කර්ම බැඳීම් වලින් නිදහස් වූ තත්ත්වයක් අත්දකින්න.

තමා කරන සෑම ක්‍රියාවකදීම කර්ම වලින් ඔබට ගිය සෙනෙහස ඇති නමුත්, බැඳීමක් නැති අය ලෙසින් හා පියා කෙරෙහි සෙනෙහසක් ඇති අය බවට ඔබ අත්දකිනවාද? කර්ම යෝගී කෙනෙක් ලෙස සියලුම ක්‍රියා කරන අය කවදාවත් කර්ම බැඳීමක් ඇති කර ගන්නේ නැහැ. ඔබ අඛණ්ඩවම බැඳීම් වලින් ඉවත් වී නිවැරදිවම යෝග්‍ය වී සිටිනවා. කර්ම යෝගී කෙනෙක් කවදාවත් හොඳ හෝ නරක කිසිම දෙයක් වෙත යැවෙන්නේ නැහැ. යහපත් දෙයක් කරන කෙනෙක් හා සම්බන්ධ වූ විට සතුටට පත් වීමත්, එසේ යහපත් දේ නොකරන අයෙක් ළඟට පැමිණි විට තරහ ගොස් ඊරිසියාවෙන් ඔහුව අප්‍රිය කරන කෙනෙක් බවටත් ඔබ පත් නොවිය යුතුයි. එයත් කර්ම බැඳීමක්. කර්ම යෝගී කෙනෙක් ඉදිරියට කුමන ආකාරයක පුද්ගලයෙක් ගියත් නිරන්තරයෙන්ම එවන් කෙනෙක් සෙනෙහසින් නමුත් බැඳීමෙන් තොරව සිටිවි. දැනුමෙන් ඔබ තේරුම් ගන්නවා දැන් මේ මොහොතේ ඔහුට හිමි වී ඇති වර්තය එයයි. සියලු දේම අප්‍රිය කරන කෙනෙක් ව අප්‍රිය කිරීමත් කර්ම බන්ධනයක්. එවන් බැඳීම් තිබෙන අයට අඛණ්ඩව සිටින්න බැරි වෙනවා. එක වෙලාවක එක් දෙයකුත් තවත් වෙලාවක තවත් දෙයකුත් ඔවුන් අත්දකිනවා. එමනිසා, නොබැඳි නිරික්ෂකයෙක් බවට පත් වී යහපත් අය යහපත් වශයෙන් දකින්න. අනුකම්පාවෙන් නොබැඳි නිරික්ෂකයෙක් ලෙසින් ඔවුන්ව වෙනස් කරවීමේ පරමාර්ථයෙන් යුතුව අනුකම්පාවෙන් අයහපත් අයව දකින්න. කර්ම බැඳීම් වලින් ඇත් වෙනවා යනුවෙන් අදහස් කරන්නේ මෙයයි. දැනුම යන්නෙහි අර්ථය නම්, තේරුම් ගැනීමයි. ඉතින්, කුමක් කෙරෙහි තිබෙන තේරුම් ගැනීමද? කර්ම බැඳීම් වලින් නිදහස් වීම යන්න තේරුම් ගැනීම දැනුම නම් වේ. දැනුමින් පිරුණු කෙනෙක් කවදාවත් කිසිම බැඳීමක බලපෑමට යටත් වෙන්නේ නැහැ. ඔහු නිරන්තරයෙන්ම බැඳීමෙන් තොරව සිටිවි. එක් වෙලාවක නොබැඳි ලෙසින් තවත් වෙලාවක කිසියම් දෙයක් නිසා බලපෑමට ලක් වූ කෙනෙක් වශයෙනුත් සිටිනවා යන්න මින් අදහස් වන්නේ නැහැ. පාපකාරී ක්‍රියාවන්ගෙන් ඇත් වෙනවා යන ඉලක්කය නිරන්තරයෙන් තමා ළඟින් තබා ගන්න. ඔබ කර්ම බන්ධන වලින් නිදහස් විය යුතුයි. දිගු කලක් පුරා මෙය පුරුදු පුහුණු කිරීම තුළින් දිගු කාලයක් සඳහා ඔබගේ ප්‍රතිලාභය ලබා ගැනීමේ හැකියාව ඔබට ලැබෙනු ඇත. ඒත් සමඟම ඔබට ඉතාමත් අසහාය අත්දැකීම් ද ලැබෙනු ඇත. එමනිසා, නිරන්තරයෙන්ම නොබැඳි හා නිරන්තරයෙන්ම සෙනෙහසින් යුතු අයෙක් බවට පත් වන්න. කර්ම බැඳීම් වලින් නිදහස් වෙනවා. පියා හා සම වනවා යනුවෙන් අදහස් කරන්නේ මෙයයි.

බාප් දාදා ජ්‍යෙෂ්ඨ සොයුරියන් අමතා කතා කරයි:

මෙම කණ්ඩායම ඔබ හඳුන්වන්නේ කෙසේද? ආරම්භයේදී ඔබට තමන්ගේම නම් තිබුණා. දැන් ඔබට දිය යුතු නාමය කුමක්ද? නිරන්තරයෙන්ම පියා හා සම්බන්ධව සිටිනා අය හා පියාගේ අත ලබා ගැනීමේ අයිතිය ඇති අය. මෙය එවන් කණ්ඩායමක් නේද? එවන් ලොකු කාර්යයක් බාප් දාදා ඉටු කරන්නේ කෙසේද අත් නොමැතිව? එමනිසා, ස්ථාපන කාර්යයේ විශේෂිත වූ දැත් වන්නේ ඔබයි. ඉතාමත් විශේෂිත වූ අත් වන්නේ දකුණු අතයි. බාප් දාදා නිරන්තරයෙන් සැබෑ මැණික් වන් වූ අය සැබෑ රත්‍රන් වශයෙන් හඳුන්වනවා. ඔබ සියලු දෙනාම ලෝක නාටක වේදිකාව මත ඉතාමත් විශේෂ වූ කොටසක් රභපානවා. සෑම විශේෂ ජීවයකම විශේෂ වර්තයක් රභපාන අය දකින්න බාප්දාදා ඉතාමත් සතුටුයි. ඔවුන් සෑම කෙනෙක්ම එක සමානම වන්නේ නැහැ. කොහොම නමුත්, නාටකයේ හැටියට ඒ සැබෑ මාණික්‍ය වලට විශේෂ කොටසක් නියම වී ඇති බව සහතිකයි. ඔබ සෑම ජීවයකටම විශේෂිත වූ ලක්ෂණයක් තිබෙනවා. එය ඔබට ඉදිරියට යාමට පදනම් වනු ඇත. ඔබත් එමෙන්ම අන් අයත් ඒ

විශේෂත්වයකුමක්ද කියා දන්නවා. නමුත්, ඔබ සියලු දෙනාම විශේෂතා වලින් පූර්ණ වූ විශේෂ ජීව වෙනවා.

මෙම භෞතික ස්වරූපයෙන් ඉතාමත් හොඳ ස්ථාපනයක් ඇති කරවීම සඳහා ආරම්භයේ සිටම ඔබ නොයෙකුත් දේ ඉවසා දරාගෙන සිටිය නිසා එවන් සැබෑ මාණික්‍ය වලට බාප් දාදා සිය දහස් වාරයක් සුබ ප්‍රාර්ථනා කරනවා. ඔබගේ ඉවසීමේ බීජය මෙම ඵලය සාදා තිබෙනවා. එමනිසා, ආරම්භයේ සිට, අවසානය දක්වාම ඔබ එකිනෙකා විසින් විඳ දරා ඇති දේ මොනවාද යන්නත් තම ශක්ති ස්වරූපය පෙන්වූයේ කෙසේද යන්නත් බාප් දාදා දැක්කා. ඔබ සැම දෙයක්ම සෙල්ලමක් ලෙසින් ඉවසුවා. දෙයක් ඉවසනවාය යන හැඟීමෙන් ඔබ කිසිම දෙයක් ඉවසුවේ නැහැ. ඔබ ඒ සියල්ල සෙල්ලමක් කරන ආකාරයෙන් ඉවසීම නම් වූ තමාගේ චරිතය රහපෑම සඳහා උපකරණ බවට පත් වූ අතර, ඒ නිසා තමා වෙනුවෙන් වීර චරිතයක් ලබා ගෙන තිබෙනවා. අන්න ඒ නිසා සැබෑ මාණික්‍යයන්ගේ චරිතය නිරන්තරයෙන් ම උපකරණ වශයෙන් බාප් දාදා ඉදිරියේ තිබෙනවා. මෙහි ප්‍රතිඵලයක් වශයෙන්, ජීව වන ඔබ සියලු දෙනා අමරණීයව සිටිනවා. ඔබගේ චරිතය ඔබ තේරුම් ගත්තාද? කෙනෙක් කෙතරම් දුර ඇතකට ගියත් පැරණි දෙයෙහි වටිනාකම බාප් දාදා ඉතාමත් හෙදින් හඳුනනවා. ඔබට තේරුණාද? අවිවා.

ජර්ශනය: සංගම යුගයේ බ්‍රහ්මින් දරුවන් නිරන්තරයෙන් යෙදී සිටිය යුත්තේ කිනම් කාර්යයකද?

පිළිතුර: ඔබ බලවත් වී අන් අයවත් බලවත් කර විය යුතුයි. කල්ප බාගයක් පුරාම ඔබ කාලය අපතේ හැරිය නිසා, දැන් ඔබ නිරන්තරයෙන් මේ කාර්යයේ නිරත වී සිටිය යුතුයි. තමාද බලවත් වී අන් අයව ද බලවත් කරවීම සඳහා ඇති කාලය මෙයයි. එමනිසා, දැන් සියලුම නිෂ්ඵල සිතිවිලි, නිෂ්ඵල වචන හා නිෂ්ඵල ක්‍රියා නවතා දමන්න. නැවතීමේ තිත් තබන්න. පැරණි ගිණුම් පොත අවසානයයි. නිෂ්ඵලත්වය නිසා කාලය, ශක්තිය හා දැනුම අපතේ යන බැවින් එකතු කර ගැනීම සඳහා ඇති ක්‍රමය නම් නිරන්තරයෙන්ම බලවත් ව සිටීමයි.

වරදානය: ඔබ ඕනෑම කාර්යයක් කිරීමේදී, සැම විට හද සිහසුනේ අසුන්ගෙන සිටින, නිදහස් අධිරාජ්‍යයෙක් වේවා.

නිරතුරුව බාප්දාදාගේ හද සිහසුනේ අසුන්ගෙන සිටින අය නිදහස් ආධිරාජ්‍යයන් බවට පත් වෙයි. මෙම සිහසුනේ විශේෂත්වය වන්නේ, එහි අසුන්ගෙන සිටින්නන්, සැමවිට සැම දෙයකින්ම නිදහස් වේ. මේ දිනවල, සමහර ස්ථාන වල විශේෂ නවතාවයක් හෝ කිසියම් විශේෂත්වයක් තිබේ. හද සිහසුනේ අසුන්ගෙන සිටීමේ විශේෂත්වය වන්නේ, එහිදී කිසිදු අමනාපකම් ඇති නොවේ. හද සිහසුන මෙම වරදානය ලබා ඇත. එමනිසා, ඕනෑම කාර්යයක් කිරීමේදී, සැම විට හද සිහසුනේ අසුන්ගෙන සිටින්න.

පාඨය: ඉදිරිපෙළ අංකයක් ලබා ගැනීම සඳහා, බලය නමැති ස්වරූපය මෙන්ම, සෙනෙහස සහ සහයෝගී බව ද නතු කරගන්න.

*** මිම් ශාන්ති ***